

चंद्रपुर जिल्ह्यातील चिमूर येथे अप्पर  
जिल्हाधिकारी कार्यालय स्थापन  
करण्यास मान्यता देणेबाबत...

महाराष्ट्र शासन  
महसूल व वन विभाग  
शासन निर्णय क्रमांक : प्राफेब-२०१७/ VIP १४८/प्र.क्र.८७/ म-१०  
मंत्रालय, पहिला माळा, मुख्य इमारत,  
हुतात्मा राजगुरु चौक, मादाम कामा रोड,  
मुंबई- ४०० ०३२.  
दिनांक: ११ सप्टेंबर, २०१९

**वाचा:-** विभागीय आयुक्त, नागपूर विभाग, नागपूर यांचे पत्र क्र. मशा/कार्या-७(३)/सीआर-६९/१७,  
दिनांक १.०२.२०१८.

**प्रस्तावना:-**

चंद्रपुर जिल्ह्याचे भौगोलिक क्षेत्र, वाढलेली लोकसंख्या, तसेच चिमूर, ब्रम्हपुरी, सिंदेवाही व नागभीड या तालुक्यांचे जिल्हा मुख्यालयापासूनचे अंतर विचारात घेता प्रशासकीय सोयीसाठी, सदर भागातील जनतेला न्याय देण्याच्या दृष्टीने व तेथे शासकीय योजनांची प्रभावी अंमलबजावणी करण्याच्या दृष्टीने चंद्रपुर जिल्ह्यातील चिमूर येथे स्वतंत्र अप्पर जिल्हाधिकारी कार्यालय स्थापन करण्याचा प्रस्ताव शासनाच्या विचाराधीन होता.

**शासन निर्णय :-**

चंद्रपुर जिल्ह्यातील चिमूर तालुक्यातील चिमूर येथे अप्पर जिल्हाधिकारी कार्यालय स्थापन करण्यास व त्याअनुषंगाने पुढील प्रमाणे पद मंजूरीस व अन्य अनुषंगिक बाबीस या शासन निर्णयान्वये मान्यता देण्यात येत आहे.

१. विद्यमान चंद्रपुर जिल्हा प्रशासन बळकट करण्याच्या दृष्टीने अप्पर जिल्हाधिकारी कार्यालय, चिमूर यांच्या नवीन कार्यालयासाठी खालील ६ पदे नियमित वेतनश्रेणीवर मंजूर करण्यास शासन मान्यता देत आहे, तसेच सदर पदे ही सध्याच्या त्या-त्या संवर्गाचा एक भाग राहतील.

अ.क्र.	पदाचे नाव	वेतनश्रेणी (रु.)	मंजूर पदाची संख्या	एकूण
१	अप्पर जिल्हाधिकारी	S-२५- ७८,८००- २,०९,२००/-	१	१
२	नायब तहसिलदार	S-१४- ३८,६००- १,२२,८००/-	१	१
३	लघुलेखक (निम्नश्रेणी)	S-१४- ३८,६००- १,२२,८००/-	१	१
४	अव्वल कारकून	S-१२- ३२,०००- १,०१,६००/-	१	१
५	लिपिक टंकलेखक	S-०६- १९,९००-६३,२००/-	२	२
एकूण -			६	६

२. तसेच सदर नवीन अप्पर जिल्हाधिकारी कार्यालयासाठी वाहनचालक व शिपाई यांच्या सेवा गरजेनुसार बाह्यस्रोताद्वारे घेण्यास मान्यता देण्यात येत आहे.

३. चंद्रपुर जिल्ह्यातील जिल्हाधिकारी कार्यालय, चंद्रपुर तसेच अप्पर जिल्हाधिकारी कार्यालय, चिमूर यांचे कार्यक्षेत्रात खालीलप्रमाणे तालुके राहतील.

अ.क्र.	कार्यालयाचे नाव	तालुके	एकूण तालुके
१	जिल्हाधिकारी कार्यालय, चंद्रपुर	एकूण तालुके - ११ चंद्रपुर, बल्लारपूर, मुल, सावली, गोंडपिंपरी, पोंभुर्णा, वरोरा, भद्रावती, राजुरा, कोरपना, जिवती	११
२	अप्पर जिल्हाधिकारी कार्यालय, चंद्रपुर	एकूण तालुके - ४ चिमूर, सिंदेवाही, ब्रम्हपुरी, नागभीड	४

४. चंद्रपुर जिल्ह्यातील जिल्हाधिकारी कार्यालय, चंद्रपुर तसेच अप्पर जिल्हाधिकारी कार्यालय, चिमूर यांच्या कार्यक्षेत्रातील तालुके, त्यांतर्गत महसूल मंडळे, तलाठी साझे व त्यामध्ये अंतर्भूत होणाऱ्या गावांची यादी प्रसिद्ध करण्याबाबतची कार्यवाही जिल्हाधिकारी, चंद्रपुर यांचे स्तरावर करण्यात यावी.

५. अप्पर जिल्हाधिकारी, चिमूर ता.चिमूर, जि.चंद्रपुर यांचे प्रतिवेदन अधिकारी म्हणून जिल्हाधिकारी, चंद्रपुर आणि नियंत्रक अधिकारी म्हणून विभागीय आयुक्त, नागपूर विभाग, नागपूर हे काम पाहतील.

६. अप्पर जिल्हाधिकारी, चिमूर ता.चिमूर, जि.चंद्रपुर यांना या शासन निर्णयान्वये कार्यालय प्रमुख तसेच आहरण व संवितरण अधिकारी म्हणून घोषित करण्यात येत आहे.

७. महाराष्ट्र जमीन महसूल संहिता, १९६६ च्या कलम १३ पोटकलम (३) अन्वये प्राप्त अधिकारांनुसार, जिल्हाधिकारी, चंद्रपुर यांना प्रदान करण्यात आलेल्या शक्ती अप्पर जिल्हाधिकारी, चिमूर यांना त्यांना नेमून दिलेल्या कार्यक्षेत्रापुरत्या प्रदान करण्याबाबत स्वतंत्रपणे अधिसूचना निर्गमित करण्यात येईल.

८. चंद्रपुर जिल्ह्यात चिमूर येथे अप्पर जिल्हाधिकारी कार्यालय स्थापन करण्याकरिता येणारा खर्च “मागणी क्र. सी-१, २०५३, जिल्हा प्रशासन, ०९३ जिल्हा आस्थापना, ०९३ (०१) सर्व साधारण आस्थापना ०९३ (०१) (०५) आयुक्त नागपुर, संगणक सांकेतांक (२०५३ ०१०८) ” या लेखाशीर्षाखाली दर्शविण्यात यावा व तो सन २०१९-२० या आर्थिक वर्षात मंजूर तरतुदीतून भागविण्यात यावा. मंजूर तरतूद अपुरी पडत असल्यास आठमाही अंदाजपत्रक सादर करताना वाढीव तरतुदीची मागणी करावी व ते शक्य नसल्यास पूरक मागणीचा प्रस्ताव सादर करण्यात यावा.

९. सदरहू शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र.४४७/आपुक, दि.११.०९.२०१९ व नवीन पदनिर्मिती, पदांचे पुनरुज्जीवन व पदांचे आढावे इत्यादी प्रस्तावांची सखोल तपासणी करण्यासाठी स्थापन केलेल्या उच्चस्तरीय सचिव समितीने दि.८.०७.२०१९ रोजीच्या बैठकीत दिलेल्या मान्यतेनुसार तसेच मंत्रीमंडळाच्या दि.०९.०९.२०१९ च्या बैठकीत प्राप्त मान्यतेनुसार निर्गमित करण्यात येत आहे.

१०. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतांक २०१९०९१११८४६५५०२१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( रविराज फळे )

उप सचिव, महाराष्ट्र शासन

प्रति,

१. मा. राज्यपालांचे सचिव, राजभवन, मलबार हिल, मुंबई-४०००३५.
२. मा. मुख्यमंत्री यांचे प्रधान सचिव, मंत्रालय, मुंबई-४०००३२.
३. मा. मंत्री महसूल यांचे खाजगी सचिव, मंत्रालय, मुंबई-४०००३२.
४. मा. राज्यमंत्री महसूल यांचे खाजगी सचिव, मंत्रालय, मुंबई-४०००३२.
५. मा. मुख्य सचिव, महाराष्ट्र शासन, मंत्रालय, मुंबई-४०००३२.
६. अपर मुख्य सचिव (महसूल), महसूल व वन विभाग, मंत्रालय, मुंबई-४०००३२.
७. अपर मुख्य सचिव (गृह), गृह विभाग, मंत्रालय, मुंबई-४०००३२.
८. अपर मुख्य सचिव (नियोजन), नियोजन विभाग, मंत्रालय, मुंबई-४०००३२.
९. अपर मुख्य सचिव (वित्त), वित्त विभाग, मंत्रालय, मुंबई-४०००३२.
१०. अपर मुख्य सचिव (सेवा), सामान्य प्रशासन विभाग, मंत्रालय, मुंबई-४०००३२.
११. प्रधान सचिव (रवका), सामान्य प्रशासन विभाग, मंत्रालय, मुंबई-४०००३२.
१२. प्रधान सचिव (व्यय), वित्त विभाग, मंत्रालय, मुंबई-४०००३२.
१३. विभागीय आयुक्त, नागपूर.
१४. जिल्हाधिकारी, चंद्रपूर.
१५. उपविभागीय अधिकारी, चिमूर/ब्रम्हपुरी, जिल्हा चंद्रपूर
१६. तहसिलदार, चिमूर/सिंदेवाही/ब्रम्हपुरी/नागभिड, जिल्हा चंद्रपूर.
१७. अप्पर जिल्हाधिकारी, चिमूर, ता.चिमूर, जि. चंद्रपूर.
१८. जिल्हा कोषागार अधिकारी, चंद्रपूर.
१९. महालेखापाल ( लेखा व अनुज्ञेयता/ लेखापरिक्षा), महाराष्ट्र-२, नागपूर
२०. कार्यासन अधिकारी, महसूल व वन विभाग ( कार्यासन ई-३/ ई-८/ ई-९/ ई-१०/ ब-१/ज-८)
२१. वित्त विभाग (का. विसू-१/ अर्थसंकल्प -६/ व्यय-९/ आ.पु.क.), मंत्रालय, मुंबई
२२. महसूल व वन विभागातील सर्व कार्यासने.
२३. निवड नस्ती-कार्यासन म-१०.